

सार्वजनिक आरोग्य विभागातील महाराष्ट्र  
वैद्यकिय व आरोग्य सेवा गट-अ वैद्यकिय  
अधिकारी (वेतन श्रेणी रु१५६००-३९१००+ ग्रेड  
पे रुपये ५४००) ची रिक्त पदे मुलाखतीद्वारे  
भरण्याकरिता मार्गदर्शक सूचना.

**महाराष्ट्र शासन**  
**सार्वजनिक आरोग्य विभाग**  
**शासन परिपत्रक, क्रमांक: संकीर्ण -२०१५/प्र.क्र.१२/निवडमंडळ**  
१०वा मजला, गो.ते.रुग्णालय आवार,  
नवीन मंत्रालय, मुंबई - ०१  
दिनांक : २६ फेब्रुवारी, २०१६.

**वाचा -**

शासन निर्णय, सार्वजनिक आरोग्य विभाग, क्रमांक: मवैअ १००७/प्र.क्र.३०७/सेवा-३,  
दिनांक १०.६.२००९.

**प्रस्तावना -**

महाराष्ट्र वैद्यकिय आरोग्य सेवा गट - अ संवर्गातील पदे ही महाराष्ट्र लोकसेवा आयोग कक्षेतून वगळून ती स्वतंत्र निवडमंडळामार्फत भरण्याचा निर्णय घेण्यात आला आहे. त्याअनुषंगाने सद्यस्थितीत औरंगाबाद व अमरावती विभागातील औरंगाबाद, जालना, परभणी, हिंगोली, बीड, नांदेड, उस्मानाबाद, लातूर, बुलढाणा, अकोला, वाशिम, अमरावती, यवतमाळ आणि नागपूर विभागातील वर्धा अश्या १४ आत्महत्याग्रस्त जिल्हयातील रिक्त असलेली पदे मुलाखतीद्वारे (Walk in Interview) प्रस्ताव शासनाच्या विचाराधिन होता त्यास अनुलक्षून उक्त पदांची भरती मुलाखतीद्वारे (Walk in Interview) निर्णय घेण्यात आला असून याबाबतच्या मार्गदर्शक सूचना पुढील प्रमाणे आहेत.

**शासन परिपत्रक-**

१. “वॉक इन इंटरव्यूव्ह” प्रक्रिया राबविण्यासंदर्भात मार्गदर्शक सूचना पुढीलप्रमाणे आहेत :-

जिल्हा स्तरावर खालीलप्रमाणे समिती नेमण्यात यावी.

जिल्हाधिकारी	-	अध्यक्ष
उप संचालक, आरोग्य सेवा मंडळ	-	सचिव
मुख्य कार्यकारी अधिकारी, जिल्हा परिषद	-	सदस्य
जिल्हा समाज कल्याण अधिकारी	-	सदस्य

जिल्हा शल्य चिकित्सक	-	सदस्य
जिल्हा आरोग्य अधिकारी	-	सदस्य
सहायक आयुक्त, आदिवासी विकास विभाग	-	सदस्य

२. शासनातर्फे वैद्यकीय अधिकारी गट-अ पदावरील निवड प्रक्रियेपुर्वी त्या-त्या वेळी जी रिक्त पदे असतील त्यांची प्रवर्गनिहाय (खुला, अज, अजा, इमाव, विमाप्र, भज-अ, भज-ब, भज-क, भज-ड इत्यादी भरावयाच्या पदांची संख्या निश्चित करून तसेच समांतर आरक्षणासाठी पदसंख्या निश्चित करून त्यांची टक्केवारी काढण्यात येईल आणि जिल्हानिहाय रिक्त पदांना ती टक्केवारी लावून एकूण भरावयाच्या पदांपैकी प्रवर्ग संख्येच्या रिक्त पदांच्या टक्केवारीनुसार औरंगाबाद व अमरावती विभागातील औरंगाबाद, जालना, परभणी, हिंगोली, बीड, नांदेड, उस्मानाबाद, लातूर, बुलढाणा, अकोला, वाशिम, अमरावती, यवतमाळ आणि नागपूर विभागातील वर्धा अश्या १४ आत्महत्याग्रस्त जिल्ह्यामध्ये प्रवर्गनिहाय भरावयाच्या पदांची संख्या निश्चित करण्यात येईल.

३. वैद्यकीय अधिकारी गट-अ संवर्गातील रिक्त पदे भरण्याकरीता प्रवर्गनिहाय व आरक्षणानुसार सार्वजनिक आरोग्य विभागांतर्गत निवड मंडळ कार्यासनाकडून औरंगाबाद व अमरावती विभागातील औरंगाबाद, जालना, परभणी, हिंगोली, बीड, नांदेड, उस्मानाबाद, लातूर, बुलढाणा, अकोला, वाशिम, अमरावती, यवतमाळ आणि नागपूर विभागातील वर्धा अश्या १४ आत्महत्याग्रस्त जिल्ह्याकरीता जाहिरात प्रसिध्द करण्यात येईल.

४. समुपदेशनासाठी प्रथम ज्या प्राथमिक आरोग्य केंद्रामध्ये एकही वैद्यकीय अधिकारी उपलब्ध नाही त्या जागा प्रथम निश्चित कराव्यात.

५. त्यानंतर जेथे एक वैद्यकीय अधिकारी उपलब्ध आहे त्या प्राथमिक आरोग्य केंद्रासाठी समुपदेश घेण्यात यावे.

६. समितीने जाहिरातीनुसार प्रवर्गनिहाय आणि आरक्षणानुसार रिक्त पदांची संख्या विचारात घेऊन समितीने उमेदवारांची शैक्षणिक अर्हता (एमबीबीएस/ विशेषज्ञत्व), अनुभव, वय, प्रवर्ग इत्यादी बाबींची तपासणी करून त्याआधारे खालील तक्त्यामध्ये नमूद केलेल्या निकषानुसार उमेदवारांचे गुणांकन करावे.

अ.क्र.	तपशिल	एमबीबीएस शैक्षणिक अर्हता धारकांसाठी गुणांचे प्रमाण (weightage)	पदव्युत्तर पदवी/ पदविका शैक्षणिक अर्हताधारकांसाठी गुणांचे प्रमाण (weightage)
१	पदवी परीक्षेच्या सर्व वर्षांमध्ये मिळालेले सरासरी गुण	६०% (जास्तीत जास्त ६० गुण)	लागू नाही.
२	पदव्युत्तर पदविका किंवा पदव्युत्तर पदवी परीक्षेमध्ये मिळालेले सरासरी गुण	लागू नाही.	६०% (जास्तीत जास्त ६० गुण)
३	शासन सेवेत वैद्यकीय अधिकारी या पदावर अस्थायी किंवा बंधपत्रित स्वरूपात केलेली एकूण सेवा किंवा	आदिवासी भागातील सेवेसाठी प्रत्येक सहामाहिला ४ गुण आणि बिगर आदिवासी भागातील सेवेसाठी प्रत्येक सहामाहिला ३ गुण याप्रमाणे जास्तीत जास्त २० गुण किंवा	आदिवासी भागातील सेवेसाठी प्रत्येक सहामाहिला ४ गुण आणि बिगर आदिवासी भागातील सेवेसाठी प्रत्येक सहामाहिला ३ गुण याप्रमाणे जास्तीत जास्त २० गुण किंवा
४	शासन सेवेत नसल्यास पदवी परीक्षा उत्तीर्ण होऊन झालेले एकूण वर्ष	प्रत्येक वर्षाला २ गुण याप्रमाणे जास्तीत जास्त २० गुण	प्रत्येक वर्षाला २ गुण याप्रमाणे जास्तीत जास्त २० गुण
	<b>एकूण गुण</b>	<b>१००</b>	<b>१००</b>

७. गुणांकनानुसार विहीत कार्यपद्धतीद्वारे पात्र उमेदवारांची गुणवत्ता यादी तयार करण्यात यावी व निवड मंडळ कक्षास सादर करावी.

८. निवड मंडळाने गुणवत्ता यादी तपासून उमेदवारांच्या समुपदेशनाकरीता संबंधित समितीस पाठवावी.

९. समितीने गुणवत्ता यादीनुसार समुपदेशनाद्वारे उमेदवारास आरोग्य संस्थेमध्ये रिक्त पदाच्या ठिकाणी पसंतीक्रम निश्चित करावा आणि गुणवत्ता यादी उमेदवारांच्या नियुक्तीच्या पसंतीक्रमासह नियुक्ती प्राधिकार्याच्या मान्यतेकरीता शासनास सादर करावी.

१०. समितीने सादर केलेली गुणवत्ता यादी आणि उमेदवारांच्या नियुक्तीचा पसंतीक्रम याची तपासणी करून उमेदवारास रिक्त पदावर नियुक्तीचे आदेश शासनमार्फत काढण्यात यावेत.

११. नियुक्ती आदेशानंतर लगेचच सेवार्थ प्रणालीमध्ये संबंधित वैद्यकीय अधिकारी यांची नोंद होईल

व वेतन सुरु होईल याची दक्षता घेण्यात यावी.

१२. नवनियुक्त वैद्यकीय अधिकाऱ्यांसाठी मुख्यालयी राहणे अत्यावश्यक राहील वेतन हे बायोमेट्रीक हजेरीशी संलग्न असेल.

१३. एकूण रिक्त पदांच्या ७५% एवढ्या मर्यादेत पदे भरण्यास मुभा राहील.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१६०२२६१४२६११२५१७ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( वि.र.दहिफळे )

निवडमंडळाचे सदस्य सचिव तथा सह सचिव  
महाराष्ट्र शासन

प्रत,

१. मा.मुख्यमंत्री यांचे प्रधान सचिव.
२. मा. मंत्री ( सार्वजनिक आरोग्य विभाग) यांचे खाजगी सचिव.
३. प्रधान सचिव (आरोग्य) यांचे स्वीय सहायक.
४. संचालक, आरोग्य सेवा , आरोग्य सेवा संचालनालय, मुंबई.
५. जिल्हाधिकारी (औरंगाबाद, जालना, परभणी, हिंगोली, बीड, नांदेड, उस्मानाबाद, लातूर, बुलढाणा, अकोला, वाशिम, अमरावती, यवतमाळ)
६. सर्व उप संचालक, आरोग्य सेवा मंडळे.
७. सर्व जिल्हाशल्य चिकित्सक.
८. सर्व जिल्हा आरोग्य अधिकारी.
९. अवर सचिव ( सेवा-३) , सार्वजनिक आरोग्य विभाग
१०. निवड नस्ती ( निवडमंडळ ).
११. निवडनस्ती (सेवा ३)